

ചാലക്കുടി ഫയർസ്റ്റേഷൻ പുതിയ കെട്ടിടം

343 (1981) ശ്രീ. ബി. ഡി. ദേവസ്സി : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) പഴയതും ജീർണ്ണിച്ചതുമായ കെട്ടിടത്തിൽ പ്രവർത്തിക്കുന്ന ചാലക്കുടി ഫയർ സ്റ്റേഷൻ പുതിയ കെട്ടിടം നിർമ്മിക്കുന്നതിന് നടപടി സ്വീകരിച്ചിട്ടുണ്ടോ ;

(ബി) ചാലക്കുടി ഫയർ സ്റ്റേഷനിൽ ആവശ്യത്തിന് ജീവനക്കാരും വാഹനമടക്കമുള്ള സൗകര്യങ്ങളും ഉപകരണങ്ങളും ഇല്ലാത്തതുമൂലം ഉണ്ടാകുന്ന പ്രശ്നങ്ങൾ പരിഹരിക്കുന്നതിന് ആവശ്യമായ നടപടി സ്വീകരിക്കുമോ ?

ഉത്തരം

(എ) കെട്ടിടം നിർമ്മിക്കുന്നതിന് സ്ഥലം ലഭ്യമായിട്ടില്ല.

(ബി) ഈ സാമ്പത്തിക വർഷം ഉപകരണങ്ങളും വാഹനങ്ങളും വാങ്ങുന്നതിനുള്ള നടപടികൾ സ്വീകരിച്ചിട്ടുണ്ട്.

ഫയർഫോഴ്സിലെ ഹോം ഗാർഡുകൾക്ക് യൂണിഫോം അലവൻസ്

344 (1982) ശ്രീ. മാത്യു റ്റി. തോമസ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ഫയർഫോഴ്സിൽ ഹോം ഗാർഡുകളായി നിയമനം ലഭിച്ച വിമുക്തജനങ്ങൾക്ക് യൂണിഫോം അലവൻസിന് അർഹതയുണ്ടോ ;

(ബി) ഈ ഇനത്തിൽ ഹോം ഗാർഡുകൾക്ക് തുക കൊടുത്തു തീർക്കുവാനുണ്ടോ ; എങ്കിൽ എത്ര കുടിശ്ശിക ഉണ്ടെന്ന് വ്യക്തമാക്കുമോ ;

(സി) ഇത് കൊടുത്തുതീർക്കുവാൻ നടപടി സ്വീകരിക്കുമോ ?

ഉത്തരം

(എ) ഉണ്ട്. നിയമനം ലഭിക്കുന്ന സമയം ഒരു പ്രാവശ്യം മാത്രം യൂണിഫോം അലവൻസായി 3000 രൂപ നൽകി വരുന്നു.

(ബി&സി) ഇല്ല. ഉദിക്കുന്നില്ല.

ജയിൽ നവീകരണം

345 (1983) ശ്രീ. കെ. കെ. ജയചന്ദ്രൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) 2011-12, 2012-13 എന്നീ വർഷങ്ങളിൽ ജയിൽ നവീകരണത്തിനായി കേന്ദ്ര സർക്കാരിൽനിന്നും എത്ര തുക ലഭിച്ചു ; എത്ര തുക ചെലവഴിച്ചു ; എത്ര തുക ലാപ്സായി ; വിശദാംശം നൽകുമോ ;